

مطبوعات

مولانا عبید اللہ سندھی :- تالیف پر دنیس محمد سرور صاحب - مجلد - ضخامت ۳۸۴ صفحات - قیمت لکھ - سندھ ساگر اکیڈمی ،
ٹھیل روڈ، لاہور۔

مولانا سندھی مرحوم، جن کی وفات زمانہ حال کا ایک قومی سانحہ ہے، ان لوگوں میں سے تھے جو اپنے مقصد و تخیل کے پیچھے اپنا پورا سرمایہ زندگی لگا دیتے ہیں۔ اسی وجہ سے وہ لوگ بھی ان کے احترام پر مجبور ہیں جو ان کے خیالات سے اتفاق نہیں رکھتے۔ لیکن مولانا مرحوم اپنے خیالات کو عمل میں لانے کا جتنا زبردست جوش و دلولہ رکھتے تھے، انھیں بھانے کی اتنی قدرت نہ رکھتے تھے۔ ان کا تخیل ایک شارح کا محتاج تھا جو ان کی بات کو کچھ کر دوسروں کو اچھی طرح بھجائے۔ یہی خدمت ان کے لائق شاگرد پر دنیس محمد سرور صاحب نے انجام دی ہے۔ خود مولانا سندھی مرحوم بھی اپنی زندگی میں اس کی توثیق فرما چکے ہیں کہ یہ ان کے مافی الضمیر کی اچھی ترجمانی ہے، لہذا یہ کتاب اس لحاظ سے، اور صرف اسی لحاظ سے خیر مقدم کی مستحق ہے کہ یہ قریبی عہد کے ایک ایسے صاحب فکر کی واضح ترجمانی کرتی ہے جو خود اپنے آپ کو اچھی طرح نہ سمجھا سکا تھا۔

لائق مولف نے اس کتاب میں مولانا مرحوم کے حالات زندگی سے بہت کم تعرض کیا ہے۔ ان کی فوج زیادہ تر مرحوم کے خیالات ہی کی طرف منقطع رہی ہے اور اس سلسلہ میں ان کا دائرہ بیان بہت وسعت اختیار کر گیا ہے، حتیٰ کہ فلسفہ، مذہب، اخلاق، تصوف، تاریخ، اور سیاسیات کے بکثرت مسائل اس کی لپیٹ میں آ گئے ہیں۔ ایسی ایک وسیع المہمت کتاب، خصوصاً جبکہ وہ اپنے نقطہ نظر میں کافی غراہت بھی رکھتی ہو، ایک مختصر تبصرے میں تنقید کا حق پوری طرح نہیں پاسکتی۔ مجلہ ہم یہ کہہ سکتے ہیں کہ مذکورہ بالا مسائل کے بارے میں جو طرز فکر اس کے اندیا یا جاتا ہے وہ ہندوستان میں کوئی نیا طرز فکر نہیں ہے بلکہ نامک، کبیر، اکبر، داراشکوہ اور رام موہن راتے وغیرہم کے ذریعہ سے پہلے بھی ہندوستان اس سے آشنا ہوتا رہا ہے۔ فرق اگر ہے تو روح میں نہیں بلکہ مواد و بحث، طریق استدلال اور تفصیلات میں ہے، اور سب بڑھ کر اس امر میں ہے کہ اس طرز فکر کو اسلام اور اہل اسلام کا جامہ پہنا کر پیش کرنے کی اتنی بے باکانہ کوشش اس سے پہلے نہیں کی گئی تھی

ہمارا کام بھی نسبتاً بہت بڑکا اور کم نا خوشگوار ہو جاتا اگر ان خیالات کو محض ایک فکر آزاد کی حیثیت سے پیش کیا گیا تو لیکن چونکہ انھیں فکر اسلامی کی حیثیت سے پیش کیا گیا ہے، اور ہمارے ان دعوؤں کے ساتھ پیش کیا گیا ہے کہ اہل دین یہ ہے نہ کہ وہ جو مولانا سندھی سے اختلاف رکھنے والے سمجھے ہیں، اس لیے ہم اس دینی تکلیف کے ساتھ جو مولانا مرحوم کے ہر مخلص نیاز مند کو ان کی وفات کے اس قدر قریب زمانہ میں ان کے خیالات پر تنقید کرتے ہوئے محسوس ہونی چاہیے، بعض ایسے بنیادی امور کی طرف اشارہ کر دینا ضروری سمجھتے ہیں جو اس مجموعہ افکار میں اسلامی طرز فکر سے صریحاً متصادم نظر آتے ہیں۔

”تمام مذاہب کی تعلیمات کو الگ الگ کرنا تاریخ انسانیت کا مطالعہ کرنا تو ہوں مگر تقاریر اور مہول ذوال مل جائیں گے“

اگر یہ سچ ہے تو سوال یہ ہے کہ پھر سلسلہ نبوت و وحی کی کیا ضرورت ہے؟ ہم تاریخ انسانیت کے مطالعہ سے خود اپنے لیے حسب ضرورت قانون ارتقا مستنبط کر سکتے ہیں۔ دینا کا ہر نظام پچھلے تجربات سے استفادہ کر کے ہی بنتا ہے۔ پھر آخر یہ غیر کس لیے آتے رہے؟ مفکرین ہی اس کام کے لیے کافی تھے۔ دراصل اس نظریہ میں ایک غلط فہمی چھپی ہوئی ہے۔ اس میں شک نہیں کہ تاریخ انسانیت کے تجربات ہمارے ہی ہمارے کرتے ہیں مگر ان سے ترقی و تدریج کے قوانین اخذ کرنے اور واقعات کے اسباب و معلل تلاش کرنے کے لیے جس ہمہ میں نظر اور جس بے لاگ تفکر کی ضرورت ہے وہ کسے حاصل ہے؟ کون ایسا انسان ہے جو تمدن کی مشینری کے پیچیدہ اجزاء کے عمل و تعامل کو بہرہ و جوہر جھٹتا بھی ہو اور پھر ان سے نوا میں عالم کو تلاش کرتے وقت خواہشات، جذبات اور تعصبات سے اپنے ذہن کو یکسر خالی بھی کر سکے۔ انسان کی یہی کمزوری نبوت کی اہمیت کو نمایاں کرتی ہے۔ اگرچہ نبی جو قلوب ان اخلاق اور نوا میں حیات اجتماعیہ پیش کرتا ہے ان کے لیے وہ بھی استنہاد تاریخ انسانیت ہی سے کرتا ہے، مگر اس کی آنکھ جہالت اور غمازش اور تعصب کے شیشوں سے ڈھکی ہوئی نہیں ہوتی۔

”مولانا کا یہ عقیدہ ہے کہ زمانہ کا تقاضا کی مشیت تابع ہوتا ہے اور زندگی کے اسباب

حالات جس نظام کے تقاضے ہوتے ہیں، اخلاقی مصلحتی نظام کو دنیا میں نافذ کرنا چاہتی ہے۔“

یہاں تقاضے الہی اور رضائے الہی کے فرق کو نظر انداز کر کے ایک ایسی عظیم شان بنیادی غلطی کی گئی ہے جسے اگر اس کے منطقی نتائج تک پہنچا جائے تو ضلالت و ہدایت، فسق اور طاعت، صلاح اور فساد سب یکساں حق ٹھہرتے ہیں، بلکہ حق اور باطل کا امتیاز ہی سرے سے ختم ہو جاتا ہے۔ بلاشبہ اقتضائے زمانہ سے جو کچھ رونما ہوتا ہے وہ مشیت یا تقضائے الہی کے تحت ہی رونما ہوتا ہے، مگر حق پر یہ کتنا بڑا ظلم ہو گا کہ جو کچھ زمانے کے تقاضے سے رونما ہوا ہے حق کہہ دیا جائے۔ زمانہ کا تقاضا ہی اگر تعمیر مستقبل کے لیے محرک اور اساس ہو تو پھر اُفتی کے اُس طرف سے کسی جداگانہ فوق الفطری تحریک اصلاح و انقلاب و تعلیم حق کے آنے کی کیا حاجت باقی رہ جاتی ہے؟ زمانہ کا تقاضا تو قوموں کو ہر راہ پر چلاتا ہے چاہے وہ راہ عیاشی کی ہو، سرمایہ پرستی کی ہو، اتحاد کی ہو، یا ظلم کی، اور پھر قومیں جس راہ پر بھی جانا چاہتی ہیں تقضائے الہی ان کے حق میں ہی کا فیصلہ کر دیتی ہے۔ مگر اس سے بڑی کوئی گمراہی نہیں ہو سکتی کہ اس تقضا کو حجت قرار دے کر ایسی سب راہوں کو صراطِ مستقیم سمجھ لیا جائے

”تمام موجودات میں جو چیز مشترک برودہ وجود ہے..... اس وجود سے ہونا اور انیس، بلکہ وہ حقیقت

مادہ ہے جس کی بنا پر ہم کسی چیز کو موجود کہتے ہیں۔ یہ حقیقت پانی جگہ ملا کسی وجود کرنے والے کے موجود ہے...

اب جو چیزیں ہیں جو ان کے علاوہ مخلوقات میں پائی جاتی ہیں، وہ اعتباری ہیں، اس لیے اگر وہ وجود نہ ہو تو

ان سب کا خاتمہ ہو۔ لہذا یہی وجود خدا تعالیٰ کا عین ذات ہے اور دنیا کی جتنی چیزیں ہیں ان سب کی حقیقت

یہی وجود ہے۔“ (بحوالہ شاہ محمد حسین صاحب لا آبادی)

یہاں اس عقیدہ کی عقلی اور نقلی غلطیوں پر بحث کرنے کا موقع نہیں۔ مختصر یہ ہے کہ یہ ایک شدید ترین گمراہی کا فلسفہ ہے جسے صوفیوں کے ایک گروہ سے سببِ خفایت مل جانے کے باعث تقدس کا مقام حاصل ہو گیا۔ اس کی جو تقریر مصنف شاہ محمد حسین صاحب کے حوالہ سے نقل فرمائی ہے اس کو اگر تسلیم کر لیا جائے تو اس کے معنی یہ نکلیں گے کہ تمام موجودات کے اندر خدا خود کام کر رہا ہے، اور جب یہ بات ہے تو پھر دنیا میں جو کچھ ہو رہا ہے صحیح ہو رہا ہے، غلطی کا اس میں کچھ کام نہیں۔ یہی عقیدہ اقتضائے زمانہ (تاریخ) کو ارادہ ربانی بنا دیتا ہے اور پھر انسان کو اس بات پر آمادہ کر دیتا ہے کہ رفتارِ زمانہ پر یہ سمجھتے ہوئے بہتا چلا جائے کہ یہ سب کچھ منشائے الہی ہے۔ اسی عقیدے سے ہیگل کا تصور تاریخ پیدا ہوا ہے جکا

مدعا یہ ہے کہ اعتباری شخصیات و تعینات کے اندر جو جو پر اصلی کام کر رہا ہے وہ ہر جگہ ایک ہی ہے اور وہ دو متفاوہ طاقتوں کا روپ دھار کر کے تصادم در تصادم کا مرکز چھوڑے ہوئے ہے تاکہ اپنی تعمیل منزل کو پہنچ سکے۔ تاریخ کا یہ باطل تصور مجدد اور بہت سے غلط تاریخ کے، ہم کو اس نتیجہ پر پہنچاتا ہے کہ نوع انسانی اضطراب و سبب ارتقار کی راہ پر بڑھی چلی جا رہی ہے۔ حالانکہ اسلام کا دعویٰ یہ ہے کہ ان جب انبیاء کی ہدایت کو مان لیتا ہے تو تاریخ ارتقا کرتی ہے اور جب وہ اس ہدایت سے روگردانی کر لیتا ہے تو تزلزل شروع ہو جاتا ہے۔

”تمام انسانوں میں ایک وحدت فکری ہے اور ان میں یہی ایک نقطہ اشتراک ہے اور اسی سے ادیان اچھلائے اور اقوام کے اختلافات کم ہو جاتے ہیں۔ نیز قرآن اور دوسری ایسی کتابیں اسی وحدت فکری کی ترجمانی ہیں“

یہ وحدتِ دیان کے اس تصور کی ایک ذرا سی جھلک ہے جسے مصنف نے مولانا مرحوم کی ترجمانی کرتے ہوئے کافی شرح و بسط کے ساتھ پیش کیا ہے۔ اول تو یہ تصور وحدۃ الوجود کے اس فلسفے کا قدرتی اقتضا ہے جس کا ہم نے اوپر ذکر کیا ہے، مزید برآں مولانا مرحوم نے جس طرز پر شیئلزم اور بین الاقوامیت کو یکجا جمع کیا تھا اس کا بھی یہ لازمی تقاضا تھا کہ ایک طرف تو وہ بین الاقوامیت کی خاطر (اور بہت دستانہ شیئلزم کی خاطر بھی) وحدتِ دیان کا ایک فلسفہ وضع کرتے اور دوسری طرف مخصوص مذہبی شرائع اور قوانین اور تہذیبی صورتوں کو قومی خصوصیات قرار دے کر ان کے ترک و اختیار کی آزادی تمام قوموں کے لیے ثابت کرتے۔ چنانچہ انھوں نے یہی کیا ہے۔ وہ چند مطلق (بے صورت) صداقتوں کو اصل دین قرار دے کر کہتے ہیں کہ وہ تمام ادیان اور تمام انسانوں میں مشترک ہیں اور قرآن دراصل انھیں کی طرف دعوت دیتے آیا ہے، پھر ان شرائع اور سنن کو جو قرآن اور اسوۂ محمدی میں مقرر کی گئی ہیں اور جن پر عہد نبوت و خلافت راشدہ میں مذہبی، معاشرتی، تمدنی اور سیاسی زندگی کی تشکیل کی گئی تھی محض قومی رسوم قرار دیتے ہیں اور کہتے ہیں کہ ان رسوم کو عالمگیر قانون زندگی بنانا مقصود نہ تھا بلکہ دین مطلق کے اندر ان رسوم کو قومی حالات و ضروریات کے مطابق ڈھالنے اور بدل لینے کی گنجائش ہے۔ مصنف کے الفاظ میں اس کی تقریر ملاحظہ ہو:

۱۔ ”جو پانی بہہ جاتا ہے وہ ٹوٹتا نہیں۔ قرآن پر عمل کر کے خلافت راشدہ کے دور میں صحابہ نے جو حکومت بنائی، اب بعینہ وہی ہی حکومت نہیں بن سکتی۔“

ب۔ ”قرآن کی تعلیم توحید کے اند میں ایک خاص منظر میں جلوہ گر ہوا۔ اب ضروری نہیں کہ دوسرے زمانہ میں وہ پھر بعینہ اسی صورت میں ظاہر ہو۔“

ج۔ ”اگر صرف پہلے کے بنے ہوئے شریعہ دین پر ہی سارا انحصار ہے تو پھر قرآن کی اثر آؤسی کا انکار ظاہر ہے۔“

د۔ ”اسلام کی جماعتی اساسی تحریک قرآن شریعت میں مضبوط ہے اور وہ غیر متبدل ہے گی لیکن جہاں کہیں کسی قانون پر عمل درآمد شروع ہوتا ہے تو فطری طور پر اس کی حالت کے مطابق چند تہیدی قوانین بنائے جلتے ہیں۔ قانون اساسی کو غیر متبدل ہوتا ہے لیکن تہیدی قوانین ضرورت کے وقت بدل سکتے ہیں۔ بہت جلد یہی تہیدی قوانین کو کہتے ہیں۔“

س۔ مولانا کے نزدیک بھی کہیں کہیں جو احکام ہیں وہ دراصل ایک مثال کی حیثیت رکھتے ہیں۔ ان احکام کو اپنی خاص شکل بدل دی اور عالمگیر ماننا صحیح نہیں۔“

© rasailojaraid.com